



РЕПУБЛИКА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. Св.Кирил и Методиј бр.54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



09-11/

Врз основа на член 28 став (2), член 30 став (1) и член 45 став (1) точка (1) од Законот за заштита на конкуренцијата (“Службен весник на Република Македонија, бр.145/10, 136/11 и 41/14), Комисијата за одлучување по прекршок при Комисијата за заштита на конкуренцијата составена од Чедомир Краљевски - претседател, Благој Чурлинов и Насер Жарку - членови, постапувајќи во постапката поведена по службена должност против УМЛ – Унитед Медиа ЛТД (со поранешен назив: Адриа Медиа Лимитед) ХХХ, застапувано од полномошник Леонид Ристев и Ѓорѓи Георгиевски, адвокати од Скопје, на седницата одржана на 07.05.2014 година го донесе следното

РЕШЕНИЕ

1. Се утврдува дека УМЛ – Унитед Медиа ЛТД (со поранешен назив : Адриа Медиа Лимитед) ХХХ, застапувано од полномошник Леонид Ристев и Ѓорѓи Георгиевски, адвокати од Скопје како претпријатие кое стекнало контрола над ИКО Балкан С.Р.Л **иако согласно член 15 од Законот за заштита на конкуренцијата било должно до Комисијата за заштита на конкуренцијата да достави известување за концентрација пред нејзиното спроведување** односно пред поднесувањето на пријава за промени во надлежниот регистар на ден 28.12.2012 година, **а по склучување на Договор за пренос на акции на ден 24.08.2012 година, истото не поднело известување за концентрација, со што сторило прекршок од член 60 став (1) точка 1) од Законот за заштита на конкуренцијата за што му се изрекува санкција - глоба во износ од 307.500,00 денари** што претставува ХХХ% од вредноста на вкупниот годишен приход на МЕП Групацијата остварен во 2011 година како година која и претходи на концентрацијата.
2. Се утврдува дека УМЛ – Унитед Медиа ЛТД (со поранешен назив : Адриа Медиа Лимитед) ХХХ, застапувано од полномошник Леонид Ристев и Ѓорѓи Георгиевски, адвокати од Скопје како претпријатие кое стекнало контрола над ИКО Балкан С.Р.Л со поднесувањето на пријава за промени во надлежниот регистар **на ден 28.12.2012 година ја спровело концентрацијата пред да поднесе известување за истата до Комисијата за заштита на конкуренцијата односно пред 30.10.2013 година со што постапило спротивно на член 18 став (1) од Законот за заштита на конкуренцијата а кое нешто претставува прекршок од член 60 став (1) точка 2) од Законот за заштита на конкуренцијата, за што му се изрекува санкција - глоба во износ од 615.000,00 денари** што претставува ХХХ% од вредноста на вкупниот годишен приход на МЕП Групацијата остварен во 2011 година како година која и претходи на концентрацијата.
3. Глобите од точка 1) и 2) од ова решение сторителот на прекршокот е должен да ги плати во рок од 30 дена од денот на правосилноста на решението на трансакциска сметка на налогопримач: 100-0000000630-95, уплатна сметка: 840xxx¹07337 - глоби за сторени прекршоци од областа во надлежност на Комисијата за заштита на конкуренцијата, со приходна шифра 722139 и програма 00, налогопримач - Министерство за финансии, банка на примач - НБРМ. Неплатената глоба или ненавремено платената глоба, ќе се наплати по присилен пат. Тужбата го одлага извршувањето на решението.

¹ Се наведува ознаката на општината согласно Списокот на општини со ознаки во Република Македонија, кој е составен дел на Упатството за начинот на евидентирање, распоредување и поврат на јавните приходи (Службен весник на Р.М. бр.8/06)



РЕПУБЛИКА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК



Ул. Св.Кирил и Методиј бр.54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk

ОБРАЗЛОЖЕНИЕ

Постапувајќи по поднесеното известување за концентрација Комисијата за заштита на конкуренцијата (во понатамошниот текст: Комисијата) до Комисијата за одлучување по прекршок при Комисијата за заштита на конкуренцијата (во понатамошниот текст: КОП) со допис број 08-144 од 17.01.2014 година достави известување за постоење на основано сомнение дека УМЛ – Унитед Медиа ЛТД (UML-United Media Limited (со поранешен назив : Адриа Медиа Лимитед) (во понатамошниот текст: УМЛ – Унитед Медиа ЛТД) како стекнувач на контрола над ИКО Балкан С.Р.Л сторил прекршок од член 60 став (1) точка 1) од Законот за заштита на конкуренцијата и прекршок од член 60 став (1) точка 2) од истиот законот.

Врз основа на доставеното известување со заклучок бр.09-11/1 од 30.01.2014 година КОП по службена должност поведе прекршочна постапка против УМЛ – Унитед Медиа ЛТД ХХХ, застапувано од полномошник Леонид Ристев и Ѓорѓи Георгиевски, адвокати од Скопје, заради тоа што не поднело известување за концентрација во согласност со членот 15 од Законот за заштита на конкуренцијата (во понатамошниот текст: Законот), кое нешто претставува прекршок од член 60 став 1 точка 1) и 2) од Законот.

Со заклучокот за поведување на прекршочна постапка КОП го задолжи УМЛ – Унитед Медиа ЛТД, согласно член 40 од Законот, да достави:

- Извод од трговски регистар за УМЛ – Унитед Медиа ЛТД ХХХ со историјат на промени, односно соодветни документи од кои е видна промената на називот на Адриа Медиа Лимитед во УМЛ – Унитед Медиа ЛТД;
- Извод од трговски регистар за ИКО Балкан С.Р.Л. (ИКО Balkan S.R.L.) ХХХ, со историјат на промени;
- Објаснување кога е поднесено барањето од УМЛ – Унитед Медиа ЛТД (со поранешен назив : Адриа Медиа Лимитед) до централниот регистар за впишување на измените во сопственоста на ИКО Балкан С.Р.Л. (ИКО Balkan S.R.L.), односно наведување на датумот кога е извршена/спроведена концентрацијата помеѓу од УМЛ – Унитед Медиа ЛТД и ИКО Балкан С.Р.Л.
- Вкупно остварени приходи од УМЛ – Унитед Медиа ЛТД, пресметани согласно член 16 од Законот за заштита на конкуренцијата, односно вкупниот приход кој се состои од износите остварени со продажбата на стоки произведени во редовното работење на претпријатието, како и од износите од услугите што претпријатието ги дава во своето редовно работење, а остварени во деловната година што и претходи на концентрацијата, по одземање на продажните рабати (попусти) и на данокот на додадена вредност и другите јавни давачки директно поврзани со приходот, ако еден од учесниците е поврзано претпријатие во смисла на одредбите од Законот за заштита на конкуренцијата, при пресметувањето на неговиот вкупен приход, сите претпријатија што се поврзани на таков начин ќе се третираат како едно претпријатие, при што кога се пресметува вкупниот приход на поврзаните претпријатија нема да се земат предвид износите остварени од продажбите на стоки и/или давањето на услуги помеѓу нив.



РЕПУБЛИКА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК



Ул. Св.Кирил и Методиј бр.54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk

Со допис бр. 09-11/2 од 19.02.2014 година УМЛ – Унитед Медиа ЛТД одговори на наведениот заклучок и побара продолжување на рокот за доставување на оригинални документи.

Со допис бр.09-11/3 од 24.02.2014 година КОП одговори на барањето за продолжување на рокот.

Со допис бр 09-11/4 од 27.02.2014 година УМЛ – Унитед Медиа ЛТД (со поранешен назив : Адриа Медиа Лимитед) ги достави дополнителните документи и податоци.

На 31.03.2014 година КОП до УМЛ – Унитед Медиа ЛТД достави прелиминарно известување за дотогаш утврдената фактичка состојба бр.09-11/5.

Со Допис бр. 09-11/6 од 16.04.2014 година УМЛ – Унитед Медиа ЛТД се произнесе по прелиминарното известување.

На 22.04.2014 година КОП донесе Конечно известување за утврдена фактичка состојба бр.09-11/7 и истото го достави до УМЛ – Унитед Медиа ЛТД.

Со Допис бр. 09-11/8 од 30.04.2014 година УМЛ – Унитед Медиа ЛТД се произнесе по прелиминарното известување.

Врз основа на анализа на доставените податоци и документи КОП ја утврди следната фактичка состојба:

Адриа Медиа Лимитед до Комисијата на ден **30.10.2013 година**, а дополнето на 15.11.2013 и 11.12.2013 година, **поднела известување за концентрација** бр. 08-144 согласно одредбите од член 15 став (1) од Законот за заштита на конкуренцијата (во понатамошниот текст: Законот), од кое е видно дека Адриа Медиа Лимитед ХХХ, стекнала контрола над ИКО Балкан С.Р.Л ХХХ.

Согласно член 12 став (1) точка 2) алинеа 2 од Законот, концентрација настанува со промена на контролата на долгорочна основа, а особено како резултат на стекнување на директна или индиректна контрола на целото или делови од едно или повеќе други претпријатија од едно или повеќе претпријатија, преку купување на хартии од вредност или имот, со договор или на друг начин пропишан со закон.

Адриа Медиа Лимитед врз основа на Договор за пренос на акции склучен на ден 24.08.2012 година стекнал контрола над ИКО Балкан С.Р.Л со што настанала концентрација согласно член 12 став (1) точка 2) алинеа 2 од Законот.

Видно од известувањето за концентрација бр.08-144 поднесено до Комисијата, УМЛ – Унитед Медиа ЛТД (со поранешен назив : Адриа Медиа Лимитед) е под крајна контрола на Мид Еуропа Партнерс ЛЛП (во понатамошниот текст: МЕП), ХХХ. Во состав на МЕП групата во Македонија работи Тотал ТВ ДОО Скопје со седиште на Ул. Прашка бб, Скопје, Република Македонија.

Согласно член 14 став (1) точка 1) од Законот известување за концентрација до Комисијата се поднесува ако заедничкиот вкупен годишен приход на сите претпријатија учесници, остварен со продажба на стоки и/или услуги на светскиот пазар, го надминува износот од 10 милиони евра во денарска противвредност, по курсот на денот на составување на



РЕПУБЛИКА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК



Ул. Св.Кирил и Методиј бр.54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk

годишната пресметка, остварен во деловната година што и претходи на концентрацијата, при што најмалку еден учесник мора да биде регистриран во Република Македонија.

Од доставените податоци за 2011 година за МЕП видно е дека истиот во 2011 година остварил вкупен годишен приход на светскиот пазар во износ од XXX денари, односно XXX евра².

Од ова произлегува дека вкупниот годишен приход на МЕП, изнесува XXX евра и оттука го надминува износот од 10 милиони евра во денарска противвредност, како и дека најмалку еден од учесниците во концентрацијата (во конкретниот случај МЕП) е регистриран во Република Македонија (преку Тотал ТВ ДОО Скопје).

Оттука, неспорно е дека биле исполнети условите за известување за концентрација од член 14 став (1) точка 1) од Законот, па согласно истиот член морало да биде поднесено известување за концентрација до Комисијата.

Согласно член 15 став (1) од Законот учесниците во концентрацијата се должни до Комисијата да достават известување за концентрација пред нејзиното спроведување, а по склучување на договорот.

Согласно член 15 став (3) од Законот, известување за концентрација поднесува лице, односно претпријатие кое стекнува контрола над цело или дел од едно или повеќе претпријатија.

Во конкретниот случај, а со оглед на фактот дека УМЛ – Унитед Медиа ЛТД како претпријатие кое стекнало контрола над ИКО Балкан С.Р.Л, согласно член 15 став (3) од Законот било должно до Комисијата да достави известување за концентрација по склучување на Договор за пренос на акции, на ден 24.08.2012 година, а пред спроведување на истата.

Во конкретниот случај спроведување на концентрацијата настанува со **поднесувањето на пријава за промени во надлежниот регистар на ден 28.12.2012 година. УМЛ – Унитед Медиа ЛТД известување за наведената концентрација до Комисијата доставило на ден 30.10.2013 година.**

Од сето горе наведено КОП утврди дека УМЛ – Унитед Медиа ЛТД како претпријатие кое стекнало контрола над ИКО Балкан С.Р.Л иако согласно член 15 од Законот за заштита на конкуренцијата било должно до Комисијата да достави известување за концентрација пред нејзиното спроведување односно пред поднесувањето на пријава за промени во надлежниот регистар на ден 28.12.2012 година, а по склучување на Договор за пренос на акции на ден 24.08.2012 година, истото не поднело известување за концентрација, со што сторило прекршок од член 60 став (1) точка 1) од Законот.

За сторениот прекршок, на УМЛ – Унитед Медиа ЛТД согласно член 60 став (1) точка 1) од Законот ќе му се изрече прекршочна санкција – глоба во износ до 10% од вредноста на вкупниот годишен приход остварен во деловната година што и претходи на концентрацијата пресметан согласно член 16 од Законот, *односно вкупниот приход кој се состои од износите остварени со продажбата на стоки произведени во редовното работење на претпријатието, како и од износите од услугите што претпријатието ги дава во своето редовно работење, а*

² (среден курс на Народна банка на Република Македонија на 31.12.2011 година, 1 евро = 61,5050 денари)



РЕПУБЛИКА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК



Ул. Св.Кирил и Методиј бр.54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk

остварени во деловната година што и претходи на концентрацијата, по одземање на продажните работи (попусти) и на данокот на додадена вредност и другите јавни давачки директно поврзани со приходот, ако еден од учесниците е поврзано претпријатие во смисла на одредбите од Законот за заштита на конкуренцијата, при пресметувањето на неговиот вкупен приход, сите претпријатија што се поврзани на таков начин ќе се третираат како едно претпријатие, при што кога се пресметува вкупниот приход на поврзаните претпријатија нема да се земат предвид износите остварени од продажбите на стоки и/или давањето на услуги помеѓу нив.

Во утврдувањето на износот на глобата, согласно член 64 од Законот, КОП ги зема во предвид тежината на прекршокот, времетраењето на прекршокот и степенот на нарушеност на конкуренцијата и последиците предизвикани од прекршокот. КОП при одмерување на глобата, најпрво определува основен износ на глобата, а потоа истиот го прилагодува, земајќи ги во предвид олеснителните или отежнителните околности. Дополнително, КОП може да го зголеми износот на глобата заради постигнување на одвратувачки ефект.

При одмерување на глобата КОП ги зема во предвид следните олеснителни околности:

- Комисијата со решението бр 08-144 од 09.01.2014 година, утврди дека наведената концентрација е во согласност со одредбите од Законот, па оттука со спроведувањето на концентрацијата не е нарушена конкуренцијата и не се предизвикани последици по конкуренцијата на пазарот.
- УМЛ – Унитед Медиа ЛТД доброволно ја информира Комисијата за концентрацијата поднесувајќи известување за концентрација бр. 08-144 од 30.10.2013 година, а дополнето на 15.11.2013 и 11.12.2013 година.
- УМЛ – Унитед Медиа ЛТД ефективно соработуваше со КОП за време на постапката.

КОП врз основ на горенаведеното за сторениот прекршок од **член 60 став (1) точка 1) од Законот на УМЛ – Унитед Медиа ЛТД** му се изрекува **санкција - глоба во износ од 307.500,00 денари** што претставува XXX% од вредноста на вкупниот годишен приход на МЕРП Групацијата остварен во 2011 година како година која и претходи на концентрацијата.

Согласно член 18 став (1) од Законот, концентрацијата не смее да се спроведе ниту пред да биде поднесено известување за истата до Комисијата, ниту по поднесувањето на известувањето, се додека не биде донесено решение дека концентрацијата е во согласност со одредбите од Законот.

КОП од приложениот извод од трговскиот регистар за ИКО Балкан С.Р.Л доставен до Комисијата при поднесување на известување за концентрација на 30.10.2013 година (дополнето на 15.11.2013 и 11.12.2013 година) утврди дека сопственик на ИКО Балкан С.Р.Л. е Адриа Медиа Лимитед, односно дека концентрацијата е спроведена пред да биде поднесено известувањето до Комисијата, односно УМЛ – Унитед Медиа ЛТД постапил спротивно на член 18 став (1) од Законот.

Спроведување на концентрација спротивно на член 18 став (1) од Законот претставува прекршок од член 60 став (1) точка 2) од Законот.

КОП утврди дека времетраењето на прекршокот од член 60 став (1) точка 2) од Законот е од 28.12.2012 година како ден кога Адриа Медиа Лимитед поднела пријава за промени во надлежниот регистар односно стекнала контрола до 30.10.2013 година како ден кога е



РЕПУБЛИКА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. Св.Кирил и Методиј бр.54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



поднесено известување за концентрација. Врз основа на ова периодот во кој траел прекршокот изнесува 10 месеци.

За сторениот прекршок на УМЛ – Унитед Медиа ЛТД согласно член 60 став (1) точка 2) од Законот ќе му се изрече прекршочна санкција – глоба во износ до 10% од вредноста на вкупниот годишен приход остварен во деловната година што и претходи на концентрацијата пресметан согласно член 16 од Законот, *односно вкупниот приход кој се состои од износите остварени со продажбата на стоки произведени во редовното работење на претпријатието, како и од износите од услугите што претпријатието ги дава во своето редовно работење, а остварени во деловната година што и претходи на концентрацијата, по одземање на продажните работи (попусти) и на данокот на додадена вредност и другите јавни давачки директно поврзани со приходот, ако еден од учесниците е поврзано претпријатие во смисла на одредбите од Законот за заштита на конкуренцијата, при пресметувањето на неговиот вкупен приход, сите претпријатија што се поврзани на таков начин ќе се третираат како едно претпријатие, при што кога се пресметува вкупниот приход на поврзаните претпријатија нема да се земат предвид износите остварени од продажбите на стоки и/или давањето на услуги помеѓу нив.*

Во утврдувањето на износот на глобата, согласно член 64 од Законот, КОП ќе ги земе во предвид тежината на прекршокот, времетраењето на прекршокот и степенот на нарушеност на конкуренцијата и последиците предизвикани од прекршокот.

При одмерување на глобата КОП ги зема во предвид следните олеснителни околности:

- Комисијата со решението бр 08-144 од 09.01.2014 година, утврди дека наведената концентрација е во согласност со одредбите од Законот, па оттука со спроведувањето на концентрацијата не е нарушена конкуренцијата и не се предизвикани последици по конкуренцијата на пазарот.
- УМЛ – Унитед Медиа ЛТД (со поранешен назив : Адриа Медиа Лимитед) доброволно ја информира Комисијата за концентрацијата поднесувајќи известување за концентрација бр. 08-144 од 30.10.2013 година, а дополнето на 15.11.2013 и 11.12.2013 година.
- УМЛ – Унитед Медиа ЛТД (со поранешен назив : Адриа Медиа Лимитед) ефективно соработуваше со КОП за време на постапката.

Имајќи го предвид наведеното КОП го утврди износот на глобата во висина од 61.500,00 денари за секој месец од времетраењето на прекршокот, односно утврди износ на глоба во висина од 615.000,00 денари за 10 месеци вкупно времетраење на прекршокот.

Врз основ на горенаведеното КОП утврди дека како претпријатие кое стекнало контрола над ИКО Балкан С.Р.Л со поднесувањето на пријава за промени во надлежниот регистар на ден 28.12.2012 година ја спровело концентрацијата пред да поднесе известување за истата до Комисијата односно пред 30.10.2013 година со што постапило спротивно на член 18 став (1) од Законот за заштита на конкуренцијата а кое нешто претставува прекршок од член 60 став (1) точка 2) од Законот за заштита на конкуренцијата за што му се изрекува санкција - глоба во износ од 615.000,00 денари што претставува XXX% од вредноста на вкупниот годишен приход на МЕР Групацијата остварен во 2011 година како година која и претходи на концентрацијата.



РЕПУБЛИКА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК



Ул. Св.Кирил и Методиј бр.54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk

Заради сето горе наведено се одлучи како во диспозитивот на ова решение.

Правна поука: Против ова решение може да се поднесе тужба за поведување на управен спор пред надлежен суд во рок од осум (8) дена од денот на приемот на ова решение. Тужбата го одлага извршувањето на решението.

Претседател
Чедомир Краљевски